

AGA- & ETISKANEVNDIN

KÆRA 1/2023

FSF-skrivstovan upplýsir Aganevndini:	
Málsheitið: B68 kærir FC Hoyvík fyri brúk av ólógligum leikarum og fusk og sjusk við nøvnum á dómarseðilinum	
Deild: U21	Hvør hevur reist málið: B68
Kapping: Landskapping	Nevndin móttikið kæru: 11. mai 2023
Møguligt brot framt: 24.4.2023	Kærugjald goldið: Ja
Partshoyring: Ja	5 daga kærufrist hildin: Ja
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

FC Hoyvík verður sambært § 6, bókstav g í 3. reglubroti í aga- og etisku reglugerðini dømt at tapa dystin móti B68 leiktur 24.4.2023 við málmuninum 0-3 fyri brúk av tveimum ólógligum leikarum. Annar leikarin hevði leikaraloyvi í B36 og spældi undir følskum navni, meðan hin leikarin hevur leikaraloyvi í FC Hoyvík, men stóð ikki skrásettur á dómarseðilinum. FC Hoyvík fær eisini 2.000,- kr. í bót fyri tilvitað fusk og sjusk við nøvnum á dómarseðilinum sambært § 6, reglubrot 1, bókstav c í aga- og etisku reglugerðini.

Staðfest er, at FC Hoyvík hevur brotið reglur í grein 15 og grein 28 í kappingarreglunum um ávikavist brúk av lógligum leikarum og skráseting av leikarum í talgildu skrásetingarskipanini, sum eisini er galdandi fyri U21, sí grein 8 í kappingarreglunum fyri yngri deildir.

Tilvitað fusk við nøvnum á dómarseðilinum er álvarsamt brot, sum hóttir sjálvt grundarlagið undir aðalregluni um, at bert lógligir leikarar kunnu leika í kappingum fyriskipaðar av FSF. Fordømi eru um, at FC Hoyvík áður hevur fuskað og sjuskað við nøvnum á dómarseðilinum. Bótin er áður sett til 2.000,- kr.

Aga- og etiskanevndin hevur viðgjørt spurningin um at geva B36-leikaranum persónliga revsing fyri at leika ólógliga við FC Hoyvík, men hevur valt ikki at gera nakra niðurstøðu í hesum máli, av tí at leikarin ikki hevur havt málið til persónliga partshoyring.

Úrskurðurin um, at FC Hoyvík er dømt at tapa dystin, kann kærast til Yvirkærunevndina. Kærufristin er fimm dagar.

Kæran, partshoyringin og møguligt Starvsnevndarummæli

B68 kærir FC Hoyvík fyri brúk av tveimum ólógligum leikarum til dystin hjá U21, sum varð leiktur 24. apríl. FC Hoyvík vann dystin 6-1. Sambært kæruni brúkti FC Hoyvík ein leikara, sum er skrásettur leikari hjá B36 og sum til dystin leikti undir følskum navni hjá leikara, sum annars hevur leikaraloyvi hjá FC Hoyvík. Hin leikarin, sum B68 kærir um, stóð als ikki skrásettur á dómarseðilinum.

FC Hoyvík hevur fingið kærana til partshoyringar, men hevur ikki gjørt viðmerkingar.

Heimildir hjá Aganevndini at viðgera málið

AGA- & ETISKANEVNDIN

Vísandi til grein 2, 3 og 5 í aga- og etisku reglugerðini hjá FSF, hefur Aganevndin málsføri at viðgera hetta mál.

Fakta í málinum

Skrivstovan hjá FSF hefur eftirkannað upplýsingarnar og skrásetingarnar um eyðmerktu leikararnar, sum kæran snýr seg um. FSF-skrivstovan hefur staðfest, at FC Hoyvík brúkti tveir ólógligar leikarar við tað at annar leikarin var heimahoyrandi í B36 meðan hin hefur leikaraloyvi í FC Hoyvík, tó uttan at vera skrásettur á dómarseðilinum til nevnda dyst.

Harumframt er staðfest, at B36-leikarin leikti undir følskum navni á dómarseðilinum.

Lógarverkið

Kappingarreglurnar hava greiðar reglur um skráseting av leikarum og um skrásetingar á dómarseðilinum, eisini fyri yngri deildir.

- Sambært § 15 verður ein leikari bert roknaður sum lógligur leikari, um leikarin er skrásettur í leikaraskráseting FSF's við loyvisbrævi at leika í viðkomandi felagi
- Sambært grein 8 í kappingarreglunum fyri yngri deildir, skulu U21 leikarar eisini skrásetast í Cometskipanina undan dysti og vanligu kappingarreglurnar eru annars galdandi, har reglutómt er í kappingarreglunum fyri yngri deildir
- Sambært § 28 skulu allir leikarar skrásetast á dómarseðilinum

Sambært § 6 í aga- og etisku reglugerðini, kann felag verða dømt at tapa dyst og felag kann eisini fáa bót fyri brot á fót bólsregluverkið.

Staðfestingar, metingar og niðurstøða

Aga- og etiskanevndin staðfestir, at tað er próvfast, at tveir eyðmerktir leikarar leiktu ólógliga við FC Hoyvík ímóti B68 vegna tað, at annar teirra hefur loyvisbræv hjá B36 og hin loyvisbræv í FC Hoyvík, men hin seinni varð ikki skrásettur á dómarseðilinum.

Staðfest er eisini, at FC Hoyvík tilvitað fuskaði við navninum hjá B36-leikaranum á dómarseðilinum. At hin leikarin ikki stóð á dómarseðilinum, verður staðfest sum sjusk.

Aga- og etiskanevndin metir, at í málum sum hesum er tað eisini viðkomandi at viðgera spurningin um at revsa leikarar, sum tilvitað leika ólógliga við øðrum felagi, við persónligari revsing. Mett verður, at tað ikki er rímligt bara at revsa felagið, tá leikarin tilvitað leikar við øðrum felagi kann roknast sum samsekur í brotinum. Jú eldri leikarin er, tess størri illgruni er um at talan er um tilvitað brot. Av tí at umrøddi leikari ikki hefur verið partshoyrdur um spurningin, velur aga- og etiskanevndin ikki at gera niðurstøðu um tann partin av málinum.

Aga- og etiskanevndin metir, at tað hefur stóran týdning, at feløgini virða dómarseðilinum og tann týdning, hann hefur sum amboð fyri gjøgnumskygni og eftirlit. Tilvitað fusk við dómarseðilinum kann ikki góðtakast. Fordømi er um, at felag hefur fingið bót fyri tilvitað svik og fusk við dómarseðilinum. Fordømi er eisini um, at FC Hoyvík áður hefur fuskað við nøvnum á dómarseðilinum í U21. Fyrstu ferð fekk felagið ávaring fyri brotið, men aðru ferð fekk felagið bót á 2.000,- kr.

AGA- & ETISKANEVNDIN

Bótastøddin tekur fyrilit fyri, at talan er um brot framt í yngru deildum. Aga- og etiskadnevndin staðfestir, at FC Hoyvík skal hava bót á 2.000,- kr. fyri tilvitað fusk við dómarseðilinum.

FC Hoyvík verður sambært § 6, bókstav g í 3. reglubroti í aga- og etisku reglugerðini dømt at tapa dystin móti B68 leiktur 24.4.2023 við málmuninum 0-3 fyri brúk av tveimum ólógligum leikarum.

FC Hoyvík fær eisini 2.000,- kr. í bót fyri tilvitað at hava fuskað við navninum á B36-leikaranum á dómarseðilinum sambært § 6, reglubrot 1, bókstav c í aga- og etisku reglugerðini.

Kæruvegleiðing

Sambært grein 10, litra f í aga- og etisku reglugerðini, kann úrskurðurin um at FC Hoyvík tapir dystin, kærast til Yvirkærunevndina innan 5 dagar eftir, at úrskurðurin er móttikin.

Staður, dagfesting og undirskrift:

Tórshavn 22. mai 2023



Anni á Hædd
forkvinna

Í Aga- og etiskunevndini eru: Anni á Hædd, forkvinna og lögfrøðingur, Ken Nónklett, varaformaður og lögfrøðingur, Eli Thorsteinsson, lögfrøðingur, Jóhan T. Davidsen, lögfrøðingur og Sissal Kj. Kristiansen, sniðgevi og ráðgevi.